



Ὁ λέγων αὐτήν τὴν Εὐχὴν κάθε ἐσπέρας, μετὰ κατανύξεως, ἐὰν ἐπέλθῃ ἐπ' αὐτὸν ἡ φοβερά ὥρα τοῦ θανάτου ἐν τῇ νυκτί ταύτῃ, λυτροῦται τῆς κολάσεως, ἐλέει Θεοῦ.

Εὐσπλαγγνε καὶ πολυέλεε Κύριε Ἰησοῦ Χριστέ ὁ Θεός μου, ὁ ἐλθὼν εἰς τὸν κόσμον ἁμαρτωλούς σῶσαι, ὧν πρῶτός εἰμι ἐγώ, ἐλέησόν με πρὸ τῆς ἐμῆς τελευτῆς.

Οἶδα γὰρ ὅτι φορικτὸν καὶ φοβερὸν ἀναμένει με δικαστήριον ἐνώπιον πάσης τῆς κτίσεως, ὅτε καὶ τῶν ἐναγῶν καὶ παμβεβήλων μου πράξεων ἀπασῶν φανέρωσις γίνεται· ἀσύγνωστα γὰρ ὡς ἀληθῶς καὶ ἀνάξια ὑπάρχουσι συγχωρήσεως, ὡς ὑπερβαίνοντα τῷ πλήθει ψάμμον θαλάσσιον.

Διὰ τοῦτο καὶ οὐ τολμῶ τὴν αἴτησιν τῆς ἀφέσεως τούτων ποιήσασθαι, Δέσποτα, ὅτι πλεῖον πάντων ἀνθρώπων εἰς Σέ ἐπλημμέλησα.

Ὅτι ὑπὲρ τὸν ἄσωτον ἀσώτως ἐβίωσα,
ὅτι ὑπὲρ τὸν μυρία τάλαντα χρεωφειλέτης Σου γέγονα,
ὅτι ὑπὲρ τὸν Τελώνην κακῶς ἐτελώνησα,
ὅτι ὑπὲρ τὸν Ληστήν ἐμαυτὸν ἐθανάτωσα,
ὅτι ὑπὲρ τὴν Πόρνην ἐγώ ὁ φιλόπορνος ἔπραξα,
ὅτι ὑπὲρ τοὺς Νινευίτας ἀμετανόητα ἐπλημμέλησα,
ὅτι ὑπὲρ τὸν Μανασσῆν «ὑπερῆραν τὴν κεφαλὴν μου αἱ ἀνομίαι μου καὶ ὡσεὶ φορτίον βαρὺ ἐβαρύνθησαν ἐπ' ἐμέ καὶ ἐταλαιπώρησα καὶ κατεκάμφθην ἕως τέλους»·

ὅτι τὸ Πνεῦμα Σου τὸ ἅγιον ἐλύπησα,
ὅτι τῶν ἐντολῶν Σου παρήκουσα,
ὅτι τὸν πλοῦτόν Σου διεσκόρπισα,
ὅτι τὴν χάριν Σου ἐβεβήλωσα,
ὅτι τὸν ἀρραβῶνα, ὃν μοι δέδωκας, ἐν ἀνομίαις ἀνήλωσα,
ὅτι τὸ τίμιον κατ' εἰκόνα Σου, τὴν ψυχὴν μου, ἐμόλυνα,
ὅτι τὸν χρόνον, ὃν μοι δέδωκας εἰς μετάνοιαν,
μετὰ τῶν ἐχθρῶν Σου ἐβίωσα,
ὅτι οὐδεμίαν ἐντολήν Σου ἐφύλαξα,
ὅτι τὸν χιτῶνά μου κατερρύπωσα, ὃν με ἐνέδυσας,
ὅτι τοῦ ὀρθοῦ λόγου τὴν λαμπάδα ἀπέσβεσα,
ὅτι τὸ πρόσωπόν μου, ὃ ἐφαίδρυνας,
ἐν ἀμαρτίαις ἠχρείωσα,
ὅτι τοὺς ὀφθαλμούς μου, οὓς ἐφώτισας,
ἐκουσίως ἐτύφλωσα,
ὅτι τὰ χεῖλη μου, ἅπερ πολλάκις τοῖς θείοις Σου μυστηρίοις ἠγίασας, αἰσχύναις
ἐμόλυνα.

Καὶ οἶδα ὅτι πάντως τῷ φοβερῷ Σου βήματι παραστήσομαι ὡς κατάδικος ὁ
παμμίαιρος.

Οἶδα ὅτι πάντα τότε τὰ πεπραγμένα μοι ἐλεγχθήσονται καὶ οὐκ ἀποκρυβήσεται οὐδὲν
παρὰ Σοί.

Ἀλλά δέομαί Σου, εὐσυμπάθητε, πολυέλεε, φιλανθρωπότατε Κύριε,
«μὴ τῷ θυμῷ Σου ἐλέγξης με, οὐ λέγω, μὴ παιδεύσης με, ἀδύνατον γὰρ τοῦτο ἀπὸ
τῶν ἔργων μου, ἀλλὰ μὴ τῷ θυμῷ Σου ἐλέγξης με».

Κερδήσω τοῦτο παρὰ Σοί, ἐὰν μὴ τῷ θυμῷ Σου καὶ τῇ ὀργῇ Σου παιδεύσης με, μηδὲ
φανερῶσης αὐτὰ Ἀγγέλων καὶ ἀνθρώπων ἐνώπιον εἰς αἰσχύνην μου καὶ ὄνειδος.

«Κύριε, μὴ τῷ θυμῷ Σου ἐλέγξης με»·

εἰ φθαρτοῦ βασιλέως θυμὸν οὐδεὶς ἐνεγκεῖν δύναται, πόσῳ μάλλον Σοῦ τοῦ Κυρίου
τὸν θυμὸν ὁ ἄθλιος ὑποστήσομαι;

«Κύριε, μὴ τῷ θυμῷ Σου ἐλέγξης με μηδὲ τῇ ὀργῇ Σου παιδεύσης με».

Οἶδα Ληστήν αἰτήσαντα καὶ παρευθὺς συγχώρησιν ἐκ Σοῦ κομισάμενον.

Οἶδα Πόρνην ὀλοψύχως προσελθοῦσαν καὶ συγχωρηθεῖσαν.

Οἶδα Τελώνην ἐκ βάθους στενάξαντα καὶ δικαιοθέντα.

**Ἐγὼ δὲ ὁ πανάθλιος πάντας ὑπερβαίνων ταῖς ἀμαρτίαις, τῇ μετανοίᾳ τούτους οὐ
θέλω μιμήσασθαι, οὐδὲ γὰρ ἔχω δάκρυον ἐκτενές.**

Οὐκ ἔχω ἐξομολόγησιν καθαρὰν καὶ ἀληθινὴν,

οὐκ ἔχω στεναγμὸν ἐκ βάθους καρδίας,
οὐκ ἔχω καθαρὰν τὴν ψυχὴν,
οὐκ ἔχω ἀγάπην κατὰ Θεόν,
οὐκ ἔχω πτωχείαν πνευματικὴν,
οὐκ ἔχω προσευχὴν διηνεκῆ,
οὐκ ἔχω σωφροσύνην ἐν τῇ σαρκί,
οὐκ ἔχω καθαρότητα λογισμῶν,
οὐκ ἔχω προαίρεσιν θεοτερπῆ.
Ποίω οὖν προσώπῳ ἢ ἐν ποίᾳ παρρησίᾳ ζητήσω συγχώρησιν;

«Κύριε, μὴ τῷ θυμῷ Σου ἐλέγξης με»·

Πολλάκις, Δέσποτα, μετανοεῖν συνεταξάμην.

Πολλάκις ἐν Ἐκκλησίᾳ κατανογεῖς προσπίπτω Σοι, ἐξερχόμενος δὲ ταῖς ἀμαρτίαις εὐθύς περιπίπτω.

Ποσάκις με ἠλέησας, ἐγὼ δὲ Σε παρώργισα!

Ποσάκις ἐμακροθύμησας, ἐγὼ δὲ οὐκ ἐπέστρεψα!

Ποσάκις με ἀνέστησας, ἐγὼ δὲ πάλιν ὀλισθήσας κατέπεσον!

Ποσάκις μου εἰσήκουσας, ἐγὼ δὲ Σου παρήκουσα!

Ποσάκις με ἐπόθησας, ἐγὼ δὲ οὐδαμοῦ Σοι ἐδούλευσα!

Ποσάκις με ἐτίμησας, ἐγὼ δὲ οὐκ ἠύχαρίστησα!

**Ποσάκις ἀμαρτήσαντα, ὡς ἀγαθὸς Πατὴρ παρεκάλεσας καὶ ὡς υἱὸν
κατεφίλησας καὶ τὰς ἀγκάλας ὑφαπλώσας μοι ἐβόησας·**

ἔγειρε, μὴ φοβοῦ, στήθι·

πάλιν δεῦρο,

οὐκ ὄνειδίζω σε,

οὐ βδελύσσομαι,

οὐκ ἀπορρίπτω,

οὐδὲ σκληρύνω τὸ ἐμὸν πλάσμα,

τὸ ἐμὸν τέκνον,

τὴν ἐμὴν εἰκόνα,

ὄν οἰκείαις χερσὶ διέπλασα ἄνθρωπον καὶ ἐφόρεσα,

ὑπὲρ οὗ τὸ αἷμα ἐξέχεα,

οὐκ ἀποστρέφομαι πρὸς με ἐρχόμενον τὸ λογικόν μου πρόβατον, τὸ ἀπολωλός,

οὐ δύναμαι μὴ ἀποδοῦναι τὴν προτέραν εὐγένειαν,

οὐ δύναμαι μὴ συναριθμῆσαι τοῖς ἐνενήκοντα ἐννέα προβάτοις·

διὰ γὰρ τοῦτο καὶ μόνον ἐπὶ τῆς γῆς κατελήλυθα καὶ τὸν λύχνον ἀνῆψα,

τὴν σάρκα μου τὴν οἰκείαν καὶ τὴν οἰκίαν ἐσάρωσα καὶ τὰς φίλας δυνάμεις τὰς

οὐρανίους συνεκαλεσάμην ἐπευφρανθῆναι τῇ τούτου εὐρέσει.

Πάντα οὖν τὰ τοιαῦτα ὡς ἀγαθός
καὶ φιλόανθρωπος ἐχαρίσω μοι, Δέσποτα,
ἐγὼ δὲ πάντων καταφρονήσας ὁ ἄθλιος,
εἰς ἀλλοτρίαν καὶ μακρὰν χώραν τῆς ἀπωλείας ἀπέδρασα.

Ἄλλ' αὐτὸς με, πανάγαθε,
πάλιν ἐπανάγαγε καὶ μὴ ὀργισθῆς μοι τῷ τάλανι,

Κύριε, μηδὲ τῷ θυμῷ Σου ἐλέγξης με, εὖσπλαγχνε,
ἀλλὰ μακροθύμησον καὶ ἔτι ἐπ' ἐμοῖ.

Μὴ σπεύσης ἐκκόψαι με ὡς τὴν συκῆν τὴν ἄκαρπον,
μηδὲ κελεύσης ἄωρον ἐκ τοῦ βίου θερίσαι με,
ἀλλὰ δός μοι ζωῆς προθεσμίαν καὶ ὁδήγησόν με εἰς μετάνοιαν, Κύριε,
καὶ «μὴ τῷ θυμῷ Σου ἐλέγξης με, Δέσποτα, μηδὲ τῇ ὀργῇ Σου παιδεύσης με».

**«Ἐλέησόν με, Κύριε,
ὅτι ἀσθενής εἰμι τῇ ψυχῇ»,
ἀσθενής εἰμι τῷ λογισμῷ,
ἀσθενής τῇ γνώμῃ,
ἀσθενής τῇ προαιρέσει.**

**Ἐξέλιπε γὰρ μου ἡ ἰσχὺς,
ἐξέλιπέ μου ὁ χρόνος,
ἐξέλιπον ἐν ματαιότητι ἡμέραι μου πᾶσαι καὶ τὸ τέλος ἐφέστηκεν.**

**Ἄλλ' ἄνοιξον, ἄνοιξον, ἄνοιξόν μοι, Κύριε, ἀναξίως κρούοντι καὶ μὴ ἀποκλείσης
μοι τὴν θύραν τῆς εὖσπλαγχνίας Σου.**

Ἐάν γὰρ Σὺ κλείσης, τίς μοι ἀνοίξει;

Ἐάν Σὺ μὴ με ἐλεήσης, τίς μοι βοηθήσει;

Οὐδεὶς ἄλλος, οὐδεὶς, εἰ μὴ Σὺ ὁ φύσει ἐλεήμων καὶ εὖσπλαγχνος.

«Ἐλέησόν με, Κύριε, ὅτι ἀσθενής εἰμι»·

**Ἐξενεύρισε γὰρ με ὁ ἐχθρὸς καὶ ἀσθενῆ καὶ συντετριμμένον ἐποίησεν,
ὁ ἀσθενής δὲ καὶ συντετριμμένος οὐ δύναται ἀναστῆσαι ἑαυτόν,
οὐ δύναται ἰάσασθαι ἑαυτόν,
ὁ συντετριμμένος οὐ δύναται βοηθήσαι ἑαυτῷ,
λοιπὸν ἐλέησόν με, Κύριε, ὅτι ἀσθενής εἰμι...**

«Ἰασαί με, Κύριε, ὅτι ἐταράχθη τὰ ὀστέα μου καὶ ἡ ψυχὴ μου ἐταράχθη σφόδρα»·

Σωματικός καὶ ψυχικός με κατέλαβε τάραχος, Δέσποτα,
ὅτι σαρκικοῖς περιέπεσα πάθεσιν,
ὅτι καὶ τὴν σάρκα καὶ τὴν ψυχὴν τοῖς δαίμοσιν ἐποίησα παίγνιον.

Ἰασαί με, Κύριε, ὅτι ἐταράχθη τὰ ὀστᾶ μου τὰ συνδεσμοῦντα τὸν ἔσω ἄνθρωπον.

Ποῖα ταῦτα;

Ἡ πίστις, ἡ φρόνησις, ἡ ἐλπίς, ἡ δικαιοσύνη, ἡ ἐγκράτεια, ἡ εὐσέβεια, ἡ πραότης, ἡ ταπεινοφροσύνη καὶ ἡ ἐλεημοσύνη.

Ταῦτα τὰ ὀστᾶ συνετρίβησαν, Δέσποτα,
«ἀλλ' ἴασαί με, Κύριε, ὅτι ἐταράχθη τὰ ὀστᾶ μου
καὶ ἡ ψυχὴ μου ἐταράχθη σφόδρα».

Ὅρῶ γὰρ λοιπὸν τὴν ὥραν τῆς ζωῆς μου προφθάσασαν,
καὶ ἡ ψυχὴ μου ἐταράχθη σφόδρα.

Ὅρῶ τὴν πρὸς τὰ ἐκεῖσε χαλεπὴν ὁδὸν καὶ μακράν,
κάμέ πρὸς τὰ ἐκεῖσε ἑμαυτὸν ἐτοιμῶς μὴ ἔχοντα,
καὶ ἡ ψυχὴ μου ἐταράχθη σφόδρα.

Ὅρῶ τὸν δανειστὴν ἀπαιτοῦντά με καὶ μὴ ἀποδοῦναι ἰσχύοντα, καὶ ἡ ψυχὴ μου
ἐταράχθη σφόδρα.

Ὅρῶ τὸν λογοθέτην μου τὸ χειρόγραφον ἐπισείοντα καὶ τοὺς δημίους βρύχοντας κατ'
ἐμοῦ, καὶ ἡ ψυχὴ μου ἐταράχθη σφόδρα.

Ὅρῶ πολλοὺς κατηγοροῦντάς με καὶ οὐδένα συνήγορον, καὶ ἡ ψυχὴ μου ἐταράχθη
σφόδρα.

Ὅλος δι' ὅλου ταραχῆς καὶ σκοτοδίνης πεπλήρωμαι καὶ ἀγωνιῶ καὶ τρέμω καὶ φρίττω
καὶ τὰ σπλάγχνα σπαράττομαι καὶ τί πράξω οὐκ ἐπίσταμαι ἢ ποίῳ προσώπῳ τὸν
Κριτὴν μου θεάσωμαι!

Ἰλιγγιῶ, ταραττομαι, συνέχομαι καὶ ἀμηχανῶ, καὶ λοιπὸν ἡ ψυχὴ μου ἐταράχθη
σφόδρα.

«Ἐλέησόν με, Κύριε, ὅτι ἐταράχθη τὰ ὀστᾶ μου καὶ ἡ ψυχὴ μου ἐταράχθη σφόδρα».

Ὁ πονηρὸς διανοχλεῖν οὐ παύεται, οἱ ἐχθροὶ μου τοῦ πολεμεῖν οὐκ ἀφίστανται, ὁ
ἐμφύλιος τῆς σαρκὸς πόλεμος καταφλέγει με πάντοτε, οἱ πονηροὶ λογισμοὶ οὐδαμῶς
ἠσυχάζουσι.

«Καί Σύ Κύριε, ἕως πότε;».

Ἴδου ὀρᾶς, Κύριε, πάντα τὰ κατ' ἐμέ,
ὅτι ἄπορα καὶ ἐλεεινὰ.

Ἴδου βλέπεις τὴν κατ' ἐμοῦ ἔνστασιν καὶ τὸν πόλεμον τοῦ σώματος καὶ τὴν κάμινον τῶν παθῶν καὶ τὴν ἀτονίαν τῆς ψυχικῆς μου δυνάμεως.

Λοιπὸν, Κύριε, ἕως πότε οὐ συμπαθεῖς;
ἕως πότε οὐ ἐκδικεῖς; ἕως πότε οὐ σπεύδεις;
ἕως πότε οὐ βλέπεις; ἕως πότε παρορᾷς;

Κύριε, ἐν τῷ ἐλέει Σου σῶσόν με.

Μὴ παρίδης με, Κύριε, τὸν ἀνάξιον,
ἐνεκεν τοῦ ἐλέους Σου.

Ἡ γὰρ Σὴ παρόρασις ἐμὴ κατάπτωσις γίνεται, Δέσποτα.

«Δι' ὃ ἐπίστρεψον, Κύριε, ρῦσαι τὴν ψυχὴν μου καὶ σῶσόν με ἐνεκεν τοῦ ἐλέους Σου».

Ὡς συμπαθῆς ἐλέησον, ὡς ἐλεήμων συμπάθησον,
ὡς φιλόανθρωπος σῶσόν με, ἐνεκεν τοῦ ἐλέους Σου καὶ οὐχ ἐνεκεν τῶν ἔργων μου,
πονηρὰ γὰρ εἰσιν.

Οὐχ ἐνεκεν τῶν πόνων μου, ἀσθενῆς γὰρ εἰμι.

Οὐχ ἐνεκεν τῶν λογισμῶν ἢ τῶν λόγων μου, ρυπαροὶ γὰρ εἰσι καὶ ἀκάθαρτοι, ἀλλ'
ἐνεκεν τοῦ ἐλέους Σου, πολυέλεε Κύριε, σῶσόν με.

Εἰ δὲ δικάσασθαι πρὸς με βούλει, Δέσποτα, ἐγὼ πρῶτος ἐκφέρω κατ' ἐμαυτοῦ τὴν ψῆφον.

Ἐγὼ καταδιαμαρτύρομαι ὅτι ἄξιος θανάτου εἰμί.

Λοιπὸν σῶσόν με ἐνεκεν τοῦ ἐλέους Σου, εἰς τὴν φιλανθρωπίαν Σου καταφεύγω,
Πανάγαθε.

Οὐκ ἔχω τί Σοι προσαγαγεῖν ἄξιον,
ἐλεημοσύνην ζητῶ,
μὴ ἀπαιτήσης με τὴν ταύτης τιμὴν.

«Μνήσθητι τῶν λόγων Σου, Κύριε, ὅτι ἐπιμελῶς ἔγκειται ἡ διάνοια τοῦ ἀνθρώπου ἐπὶ τὰ πονηρὰ ἐκ νεότητος αὐτοῦ». Καὶ «ἄνθρωπος ματαιότητι ὡμοιώθη καὶ αἱ ἡμέραι αὐτοῦ ὡσεὶ σκιά παράγουσι». Καὶ «οὐδεὶς καθαρὸς ἀπὸ ῥύπου».

Καὶ ὅτι «ἐν ἀνομίαις συνελήφθη καὶ ἐν ἀμαρτίαις ἐκίσθησέ με ἡ μήτηρ μου».

Ἐάν γὰρ ἀνομίας παρατηρήσης ἡμῶν, οὐδεὶς ὑποστήσεται, Κύριε, δι' ὃ σῶσόν με τὸν ἀνάξιον δούλόν Σου ἐνεκεν τοῦ ἐλέους Σου καὶ οὐχ ἐνεκεν τῶν ἔργων μου.

Ἐάν γὰρ τὸν ἄξιον ἐλεήσης, οὐδὲν θαυμαστόν. Ἐάν τὸν δίκαιον σώσης, οὐδὲν ξένον.

«Σῶσόν με ἐνεκεν τοῦ ἐλέους Σου», ἐπ' ἐμοὶ τὸ ἔλεός Σου θαυμάστωσον, Κύριε, εἰς ἐμὲ τὴν εὐσπλαγχνίαν Σου ἐμφάνισον, Δέσποτα, εἰς ἐμὲ τὴν φιλανθρωπίαν Σου μέγαλυνον, Ἄγιε.

Δεῖξον ἐπ' ἐμοί, Κύριε, τὰ ἀρχαῖα ἐλέη Σου, ὅτι τοὺς μὲν δικαίους σῶζεις καὶ τοὺς ἁμαρτωλοὺς ἐλεεῖς.

Μὴ νικήσῃ ἡ ἐμὴ κακία τὴν Σὴν ἀγαθότητα, Κύριε, μηδὲ εἰσέλθῃς εἰς κρίσιν μετὰ τοῦ δούλου Σου.

Ἐάν γὰρ θελήσῃς μετ' ἐμοῦ δικάσασθαι, φραγήσεταιί μου τὸ στόμα, μὴ ἔχον τι φθέγγασθαι ἢ τι ἀπολογήσασθαι.

Δι' ὃ μὴ εἰσέλθῃς εἰς κρίσιν μετὰ τοῦ δούλου Σου, μηδὲ ἐπισταθμήσῃς τὰς ἐμὰς ἁμαρτίας τῇ Σῇ ἀπειλῇ. «Ἄλλ' ἀπόστρεψον τὸ πρόσωπόν Σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον». Καὶ «σῶσόν με ἕνεκεν τοῦ ἐλέους Σου, Κύριε, καὶ τὸ ἔλεός Σου καταδιώξῃ με πάσας τὰς ἡμέρας τῆς ζωῆς μου».

Καταδιωξάτω με τὸ ἔλεός Σου, Κύριε, τὸν κακῶς ἀπὸ Σοῦ φεύγοντα, τὸν ἀεὶ ἀπὸ Σοῦ δραπετεύοντα καὶ πρὸς τὴν ἁμαρτία ἀεὶ κακῶς ἀποτρέχοντα.

Τοῦτο μόνον ἐπικαλοῦμαι καὶ ἱκετεύω καὶ δέομαι, «σῶσόν με ἕνεκεν τοῦ ἐλέους Σου».

Σῶσόν με πρὸ τοῦ με ἀπελθεῖν εἰς τὰ ἐκεῖσε δικαστήρια, ἢ μᾶλλον τάληθές εἰπεῖν, εἰς τὰ ἐκεῖσε κολαστήρια, ἔνθα οὐκ ἔστι μετάνοια οὔτε ἐξομολόγησις. «Ἐν γὰρ τῷ ἄδη φησί, τίς ἐξομολογήσεται Σοι;

Δι' ὃ σῶσόν με ἕνεκεν τοῦ ἐλέους Σου, ὅτι οὐκ ἔστιν ἐν τῷ θανάτῳ ὁ μνημονεύων Σου», οὐδὲ ἐν τῷ ἄδη ὁ ἐξομολογούμενος. Ἐκεῖ γὰρ οὐκ ἔστι μετάνοια, οὐκ ἔστιν ἄφεσις τοῖς ὧδε μὴ μετανοοῦσι μηδὲ ἐξομολογουμένοις.

«Δι' ὃ σῶσόν με μετανοοῦντά Σοι καὶ ἐξομολογούμενον τὸν ἀνάξιον δοῦλόν Σου, ἕνεκεν τοῦ ἐλέους Σου, Κύριε, καὶ οὐχ ἕνεκεν τῶν ἔργων μου». Σὺ γὰρ εἶπας, Κύριε, «ζητεῖτε καὶ εὐρήσετε, κρούετε καὶ ἀνοιγήσεται ὑμῖν» καὶ «ὅσα ἂν αἰτήσητε πιστεύοντες, λήψεσθε».

Δι' ὃ σῶσόν με ἕνεκεν τοῦ ἐλέους Σου, φιλόφρονε Δέσποτα, ἵνα καὶ ἐπ' ἐμοὶ δοξασθῇ τὸ πανάγιον καὶ ὑπερδεδοξασμένον ὄνομά Σου, Κύριε ὁ Θεός μου, ὁ δι' ἐμὲ κατ' ἐμὲ γεγονώς, ὡς ἂν κάγω μετὰ πάντων τῶν ἁγίων συναριθμηθεὶς δοξάζω Σε τὸν ὑπεράγαθον καὶ φιλόφρονον Θεόν μου Ἰησοῦν Χριστὸν σὺν τῷ ἀνάρχῳ Σου Πατρὶ καὶ τῷ παναγίῳ καὶ ἀγαθῷ καὶ ζωοποιῷ Σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Εὐχή Γ' (τοῦ Ἁγίου Ἰωάννου τοῦ Δαμασκηνοῦ, ἄλλοι λέγουν Ἀναστασίου τοῦ Σιναΐτου)